

ప్రముఖ వ్యక్తులు

“ ఏదో ఫరవాలేదు!”

శ్రీరంగం శ్రీనివాసరావు

అంతర్జాతీయ విఖ్యాతి ఆర్జించినవారే ప్రముఖవ్యక్తులు కానక్కరలేదు. మారుమూల పల్లెటూళ్ళలోకూడా పేరులేని ప్రముఖ వ్యక్తులుంటారు. అటువంటి ప్రముఖవ్యక్తి నొకాయనని నేను పేరుచెప్ప నవసరంలేని ఒక పల్లెటూరులో కలుసుకున్నాను. ఆయనమాత్రం పేరులేనివాడు కాదు. చాలా మంచిపేరే ఉంది; అదే ఏదో నేనైతే మరిచిపోయానుగాని, ఆయనంటూ ఉండేవాడు ఏదో ఫర్వాలేదు.

పెళ్ళికోడు కాలగున్నాడండీ అని అడిగితే ఆయన ఏదో ఫర్వాలేదనడం నాకు జ్ఞాపకం ఉంది. ఏమిటి దానర్థం అని తర్వాత లోపాయి కారీగా నేను వారిని ప్రశ్నించాను. అప్పుడు పొద్దు వాటారుతున్న సమయం... ఆర్థ రాతి దాకా అతను వ్యాఖ్యానిస్తూనే ఉన్నాడు. నేరక పోయి అతన్ని కడలిచానుకదా అని నేను మా చెడ్డ బాధపడ్డాను. ఆ పెళ్ళి సంబంధంతో ప్రారంభించి గ్రామంలో ఉన్న అన్ని కుటుంబాల అట్టుపట్టు ఆనవాళ్ళూ ఆయన ఏకరువు పెడుతున్నాడు. ఏదో ఫర్వాలేదని ఆయన ఎందుకన్నాడో మాత్రం బోధపడలేదు. ఆకలేస్తున్నాడని చెప్పి అక్కణ్ణించి వెళ్ళిపోయాను.

మర్నాడు ఆ పెళ్ళి తప్పిపోయింది. అప్పుడు తెలిసింది నాకు ఏదో ఫర్వాలేదు అంటే ఏమీ లాభంలేదు అని.

కాని ఇంకోమారు గేదెను కొనడం విషయంలో ఏదో ఫర్వాలేదని ఆమనగారినడమూ తక్షణమే బేరం పైసలుకావడమూ సంభవించింది. మరి దాని నేమనడం? ఏమిటి మీ ఉద్దేశం అని లోపాయికారీగా కాని బహిరంగంగా కాని వారినడగడానికి సాహసించలేక పోయాను.

దేన్నీ మెచ్చుకోవడం చేతకానివాళ్ళూ, ఇష్టం లేనివాళ్ళూ ఏదో ఫర్వాలేదంటూ ఉంటారు. అజంతా చిత్రాన్ని చూపించినా వాళ్లు ఏదో

ఫర్వాలేదనే అంటారు. తనకి తెలియని విషయం గురించి తప్పకోవడానికికూడా ఈ “ఏదో ఫర్వాలేదు” మంత్రం బాగా పనికొస్తుంది. ఈ కోవల్లో దేనిలోకి రానివాడు మా పల్లెటూరి ప్రముఖవ్యక్తి ఒక్కడే అనుకుంటాను. ఏదైనా మెచ్చుకోదగిన దుంజీ దాన్ని మెచ్చుకోవడం ఆయనకి బాగా చేతనవును. మినహరాట్టై ఆయన లింటున్నప్పుడు చూసినవాళ్ళంతా నా అభిప్రాయంతో ఏకీభవిస్తారు. ఒక్క మినహరాట్టైనే కాదు అజంతా చిత్రాన్ని కూడా ఆయన ఆనందించగలడు. అలాగే తనకి తెలియని విషయంనొంది తప్పుకోవడం ఒక్కటే అతనికి తెలియని విషయం. పేవర్లు రోజూ చదువుతూ ఉంటాడుగా... ఇనా ఆయనకి తెలియనివిషయం అంటూ ఏముంటుంది? కాబట్టి ఆయనకి సంబంధించినంతవట్టుకు తెలియని విషయంనొంది తప్పకోవడం అనే సమస్య లేనేలేదు.

అటువంటివాడు ఏదో ఫర్వాలేదన్నాడంటే దాని ఆర్థం తెలుసుకోవడానికి చాలా దూరం వెళ్ళాలి. నేను చాలా దూరం వెళ్ళలేదుగాని చాలా కాలం గడిపాను, అసురసంధ్యనుంచి ఆర్థరాత్రిదాకా..... కావలసింది ఆర్థం కాక పోయినా ఆయన గొప్పతనం మాత్రం అర్థమయింది.

ఇంత గొప్పవాడు అంతర్జాతీయ రంగంలో ప్రవేశించకుండా మారుమూలపల్లెటూళ్ళో మాటు మణిగిపోవడం దేవుడుచేసిన కీడు. అమెరికా వాడు హైడ్రోజన్ బాంబు తయారు చేశాడంటే ఏదో ఫర్వాలేదని ఈయన ఎప్పుడన్నాడో అప్పుడు నేను అంతర్జాతీయ రంగాన్ని తలుచుకొని జాలిపడ్డాను. హైడ్రోజన్ బాంబు మీద ఈయన చేసిన ప్రకటనకి వివిధమైన ప్రచారమూ లభించకపోవడమే ఈనాడు ప్రపంచ

మంతటా ఏర్పడిఉన్న 'విపరీత వివర్కర పరిస్థితికి కారణమని నేనువృథంగా విశ్వసిస్తున్నాను. పిడుక్కి బియ్యానికి ఒకటే మంత్రంగా ఈయన ఏదో పర్వాలేదని అనేస్తూ ఉండడు. గేదె బేరం అయిన ఆరు నెలలకి గాని హైడ్రో జన్ బాంబులూ ప్రకటన రాలేదు. గేదె బేరమైన తక్షణమే హైడ్రో జన్ బాంబు తయారయిఉంటే అప్పుడే ఈయన తన ప్రకటన చేసి ఉండడా అనేది వేరే సంగతి.

ఒక్కొక్క పల్లెటూళ్ళో ఇటువంటి ప్రముఖ వ్యక్తులందబట్టే ఏ లేకే సర్కెస్ లోనో ఏజెన్సీ వాలోనో పరిష్కారంకాని అత్యంత క్లిష్ట సమస్యలు మనాయాసంగా మన పల్లెటూళ్ళలో పరిష్కారమై పోతూ ఉంటాయి. ఆ సంగతి తెలియక నెలల తరబడి, వారాల తరబడి సమావేశాలతో సతమతమై పోయి ఆఖరికి అంతర్జాతీయ ప్రముఖవ్యక్తులంతా ఏదో పర్వాలేదనే అభిప్రాయానికే వచ్చి తీరుతారు.

ఏ సమస్యకైనా ఏదో పర్వాలేదని ఊహ కోవడం ఎలా మరుష్కర మార్గమవుతుందని కొందరడగవచ్చును. అన్నిటికన్నా క్లిష్ట సమస్య హైడ్రో జన్ బాంబు కాబట్టి దాన్నే ఉదాహరణగా తీసుకుందాం. ఏదో పర్వాలేదనడం కన్నా ఇంకేవిధంగా దీన్ని పరిష్కరించడం? ఇంచుమించు అంతర్జాతీయ సమస్య అన్నీ యింటే. ఏదో పర్వాలేదని కాకపోతే ఇంకేదో తత్వల్యమైన ఘటంమీదనే అవి పరిష్కారమవుతూ ఉంటాయి. ఆ పరిష్కారమనేదికూడా మున్ముందు మన టల్లెటూరి రచ్చబండలమీద ప్రముఖవ్యక్తులే సాధిస్తారని మరచిపోవూడదు.

పల్లెటూళ్ళో ప్రముఖవ్యక్తిని ప్రస్తుతానికి వదలి పెట్టి అంతగొప్పవాడు కాకపోయినా కొంత గొప్పవాడైన ఇంకో మహనీయుని సంగతి ముచ్చటించుకుందాం. ఇత గాడు పట్టణవక్షి. అద్వైత వశాత్తూ ఈయన పేరు బాగా జ్ఞాపకం ఉంది. ఆశ్చర్యపడకండి, చెబుతాను. ఆ పేరు అల్లసాని పెద్దన. నేనేదో అబద్ధమాడుతున్నాననుకున్నారు కాదూ? లేదు. అల్లసాని పెద్దన అనేది ఈయన అసలుపేరు కాదు. పౌరుషానికి ధరించిన నామం. తాను కవినన్న సంగతి అందరికీ తెలియడంకోసం

మొదటిసారిగా ప్రారంభించిన శతకంలో పది పద్యాలు పూర్తికాగానే ఈపేరు పెట్టుకొన్నాడు. ఆ శతకం ఇప్పటికీ పూర్తికాలేదులేండి.

అంతో యంతో గొప్పవాడైన ఈయనను ఆ రోజుల్లో కంసాలి వీరాచారి దుకాణంలో చూస్తూండేవాణ్ణి. తానూ, వీరాచారికూడా స్వర్ణకారులే కాబట్టి ఈ స్నేహం ఏర్పడిందేమో అనుకునేవాణ్ణి. కాని తర్వాత తెలిసింది. వీరాచారి కృష్ణదేవరాయలట. దుకాణం భువనవిజయాఖ్య సంపద్యవనమట. సరే అల్లసాని పెద్దన గారు అల్లసాని పెద్దన గారే. ఆ సమయానికి పోగయిన వారే అప్పదిగజాల. వీరోక్కక్కప్పుడు అయిదుగురే ఉంటారు. వేరోక్కక్కప్పుడు పది పన్నెండుగురుంటారు.

దివాణంలోకి-ఆడే, దుకాణంలోకి ఎవరైనా కొత్తగా వద్యంరానుకొచ్చి చదివితే మన అల్లసాని పెద్దన గారు ఏదో పర్వాలేదంటూ ఉంటారు. ఈ అనడంలో ఎప్పుడూ ఉచ్చారణభేదంమాత్రం ఉంటుంది. ఈ ఆభివయం రెండే రెండువిధాలు: పెదవి విరిచి ఆరచేతితో గాలిని వెళ్ళిపోవడం, చిరునవ్వుతో అనే ఆరచేతితో గాలిని బుజ్జి గించడం. రెండుసందర్భాలలోనూ నోటినించి వెలువడ్డ మాటల్లో ఏ భేదమూలేకపోయినా వాటి కనుబంధించిన అభినయాలనుబట్టి పెదవి విరిచినప్పుడు పద్యం బాగులేదనీ, చిరునవ్వు నవ్వి నవ్వుడు బాగుందనీ సభాసదులందరూ గ్రహిస్తారు.

అల్లసాని పెద్దన గారి చిరునవ్వు భువనవిజయాఖ్యలో ప్రవేశానికి కాంప్లిమెంటరీ టిక్కెట్టు లాంటిది. పెదవి విరుపు అర్థచంద్రప్రయోగమని వేరే చెప్పనక్కరలేదు. కాంప్లిమెంటరీ టిక్కెట్టు సంపాదించిన అద్వైతవంతుడు కొంతకాలం అష్టదిగ్గజాలలో ఒకడుగా దుకాణంలో ప్రకాశిస్తాడు. అయ్యలరాజు రామభద్రుడనో నాచన సోమనాథుడనో అనిపించుకుంటాడు. అన్నట్టు చెప్పడం మరిచిపోయాను. దుకాణంలో దిగ్గజాలు ఎవమండుగురే అయిఉండడం ఎంత అనవసరమో అలాగే కృష్ణదేవరాయల ఆస్థానంలోని అష్టదిగ్గజాలే అయి ఉండడంకూడా అంతే అనవసరం. అంతేకాదు వాళ్ళు కృష్ణదేవరాయలకి పూర్వం ఉండిన కవులే కానక్కరలేదు. ఒక సందర్భంలో

ఒక కాంప్లి మెంటరీ టిక్కెట్టు హోల్డర్ ని అడివం సూరకవి అని మన అల్లసాని పెద్దన గారవడం నాకు జ్ఞాపకం ఉంది. అంతలో అతను ఉపొంగి పోయి—

ఉరెయ్యది? చీపురువలి
పేలో? సూరకవి. ఇంటిపే? రడిదమువార్,
మీ రాజు? విజయరావు మ
హో, జత దేమిసరసనదా? భోజుడయా.

అని గడడడా చదివెయ్యడమూ, అయితే అక్కడికే పో ఇది కృష్ణదేవరాయల ఆస్థానం అని తక్షణమే అతన్ని అల్లసాని పెద్దన సాగనంపడమూ జరిగింది.

మను చరిత్రమీద ఏమిటి మీ అభిప్రాయమని ఒకసారి అల్లసాని పెద్దనగారిని అడిగాను. గాలిని బుజ్జగిస్తూ ఏదో పర్యాలేదంటాడని అనుకున్నాను. తప్పనిసరిగా చీకనవ్వు నవ్వుతాడనుకున్నాను. కాని నేననుకున్నదానికి విరుద్ధంగా ఆయన పెదవి విరిచేశాడు. గాలిని కుంపించేశాడు. ఉదాత్తమదాత్తస్వరాలతో ఏదో పర్యాలేదన్నాడు. ఇది చాలా విడ్డూరమనిపించింది. మను చరిత్రమీదేమిటి, అల్లసాని పెద్దనగారికేమిటి, ఇంత అమానుషమైన అభిప్రాయం ఉండడమేమిటి అనుకున్నాను. ఇందులో కీలకం ఏదో ఉంటుందని దాన్నెలాగై నాసరే కనిపెట్టాలనున్నాను. కొంతకాలానికి నా పరిశ్రమ ఫలించింది. కారణం ఏమిటి.

అనేక సందర్భాలలో అనేకలను అనేక కవుల క్షేత్రలో అల్లసాని పెద్దనగారు ఆదరించారుగాని ఎప్పుడూ, ఏ సందర్భంలోనూ ఎప్పుడోని రామరాజభూషణుడని పిలవడం నేను వినలేదు. అప్పటిగ్దశాలకి నాయకుడన్న కారణంచేత మాత్రమే అల్లసాని పెద్దన గౌరవనీయుడయ్యాడు. శతకంలోని పది పద్యాల రాస్తున్నప్పుడే అతనికృష్టి దుకాణంమీద పడింది. వీరాచారి కృష్ణదేవరాయలుగా కనబడినప్పుడే తాను అల్లసాని పెద్దనగా మారిపోయాడు. ఆ తర్వాతనే అతడు మనుచరిత్రా పనుచరిత్రా చదివాడు. మనుచరిత్ర బోధపడింది; మనుచరిత్ర బోధపడలేదు. అందుచేత అతనికి రామరాజభూషణుడు అందరికన్నా గొప్ప కవిగా కనిపించాడు. పదవికోసం అల్లసాని పెద్దన నాను

ధేయాన్ని వదలకోలేకపోతున్నాడుగాని, అంత రాంతరాల్లో ఆయనకి రామరాజభూషణుడు కావాలనే ఉంది. అందుచేతనే మరెవరినీ ఎప్పుడూ ఆయన రామరాజభూషణుడని అనలేదు.

ఒక పద్యంలో ఒక అర్థాన్ని ఇముడ్చడానికే తలప్రాణం తోకకొస్తున్నాడే, ఒక పద్యంలోనే రెండర్థాలు ఇముడ్చడం ఎలాగ అన్నదే అల్లసాని పెద్దన గారికి గొంతుపట్టినది, అంతుపట్టినదీను. సునాయాసంగా వ్రేసేంచగలిగిన రామరాజభూషణుడంటే అందుకే ఆయనకంత భయమూ, భక్తీయూ. భయం ఎందుకంటే అలా తాను ఎంత ప్రయత్నించినా రాయలేకపోవడంవల్ల; భక్తి ఎందుకంటే ఆ పద్ధతి తనకు అత్యంతంగా నచ్చడంవల్ల.

ఒకసారి వాదానికొక ద్వ్యర్థకవివచ్చాడు. అల్లసాని పెద్దనగారి గుండెల్లో రాయిపడింది. వీరాచారి పరంగా ఒక అర్థమూ, వన్నాకాలం పరంగా ఇంకో అర్థమూ వచ్చేటట్టు సినపద్యం రాసుకొచ్చానని చెప్పి చదివాడు. ఏదో పర్యాలేదనడానికి పెద్దనగారికి డమ్ములు లేకపోయాయి. చిరు నవ్వులేదు. వెదవి విరువూ లేదు. ఒంట్లో బాగు లేదనిచెప్పి ఇంటికి వెళ్ళిపోయాడు.

ద్వ్యర్థకవిది ఆ వూరు కాదు. అష్టావధానం ఏర్పాటు చేయించడని అల్లసాని పెద్దనగారిని బతిమాలాడు. అవధానం అయిపోయిన వెంటనే స్వగ్రామానికి వెళ్ళిపోయే పరతుమీద అయితే ఏర్పాటుచేయిస్తానన్నాడు. ఒకప్పందమయింది.

అష్టావధానం దిగ్విజయంగా జరిగిపోయింది. పుచ్చుకులు చిత్రవిచిత్రాలైన ప్రశ్నలు వేశారు. ఆయన ద్వ్యర్థకవి కాబట్టి రెండేసి రెండేసి వస్తువులిచ్చి ఒక్కొక్కపద్యం చెప్పమన్నారు. కలం మీదా గరిటమీదాకలిసి చెప్పమని ఒక రడిగేరు. తుపాకిగుండుమీదా, గులాబిచెండుమీదా కలిసి నెలవియ్యండని ఇంకొకరడిగేరు. ఐకోడీపరంగాను, జలేబీపరంగానూ చెప్పమని వేరొకరడిగేరు. అన్నిటికీ ఆకువుగా ఆయన పద్యాలుచెప్పారు. మాత్రపరికీ బోధపడలేదు. ప-కోడీఅని, జ-లేబీఅని విరుచుకోవాలని ఆయనన్నాడు. ఆహా అన్నారు అంతమంది.

తర్వాత అష్టావధానం ఎలావుందని అల్లసాని పెద్దనగారికినడిగితే ఏదో పర్యాలేదన్నారు. ఈ

అభిప్రాయం మాత్రం మామూలుగా జరిగే పెదవి విరుపుగాని చిరునవ్వు మెలపుగాని లేకుండానే సెలవిచ్చారు. అందుచేత అవధానం బాగుండనుకోవాలి. బాగులేదనుకోవాలి లేలిందికాదు.

అరే... చాలా టైమిపోయిందే. ఒక్కకవిని గురించే ఇంతసేపు ముచ్చటిస్తే ఇంకా చెప్పకోవలసిన వారెంతమందో ఉన్నారే. అంతర్జాతీయ పరిస్థితినించేనా పెండరాళే బయట పడగలిగాంగాని కవులతో కాలక్షేపం మొదలుపెడితే ఇలాగే ఉంటుంది; కవితావ్యాసంగంలో ఉన్న ఆకర్షణే అది. ప్రపంచంలో ఉన్న అన్ని అభిప్రాయాలూ కవిత్వంలో క్రోడీకరణం కావడం, అన్ని రసాలూ కేంద్రీకరణం కావడం ఆదేశకాబోలు కవిత్వంలో ఉన్న విశిష్టత్వం.

సరే... ఈసారి సరాసరి గాబజారులోకొద్దాం. వాణిజ్యరంగం కూడా మానవ జీవితంలో విశేష ప్రాముఖ్యం వహించినదే కాబట్టి వణికిముఖులలో ఏదో ఫర్వాలేదనే మనస్తత్వం ఎలాంటిదో వరికిలిద్దాం. ఏదో ఫర్వాలేదని అనకపోకడమే ఈ మనస్తత్వం. వ్యాపారం ఎలా సాగుతోందని ప్రశ్నిస్తే ఏ వర్తకుడూ ఏదో ఫర్వాలేదని అనడు. అలా అనేస్తే మరేముంది? మూడుపువ్వులూ ఆరు కాయలుగా సాగిపోతోందని అంగీకరించడమే ఆన్నూటం. ఇతర జీవిత రంగాలన్నిటిలోనూ తితిమ్మవాళ్ళంతా తనకన్న కక్కువవాళ్ళే అనుకోవడం ఉండవచ్చునుగాని ఒక్క వాణిజ్యరంగంలోనే ఇందుకు విరుద్ధంగా పక్కవర్తకుడు తనకన్న ఎక్కువ లాభాలు లాగేస్తున్నాడని వాపోవడం ఉంది. ముఖ్యంగా ఏ అనాధ కరణాలయానికనో, ఏ ట్రామిసిడితుల సహాయానికనో

చందాలతోసం వచ్చినవారికి ప్రతివర్తకుడూ తన పక్కవాడినే చూపించి ఆకడేగొప్పవాడని వేసోళ్ల పొగుడుతాడు. విధిలేక చందా వెయ్యవలసి వచ్చినా జాబితా అంతా జాగ్రత్తగా చూసి, అన్నిటికన్నా తక్కువ మొత్తం వేసిన ప్రముఖుడి గొప్పతనం పొగిడి అంతకన్నా తక్కువ మొత్తం వేస్తాడు. అదైనా వెంటనే ఇచ్చేస్తే అడగొచ్చిన వాళ్లు అదృష్టవంతులే. అట్టే అలా యెందుకు చేస్తాడు? సుకవారం ఆనో, అప్రమి ఆనో లేక ఆ రోజుకి ఏది సరిపోతుందో ఆ సాకుతో మరునాడో, మరి నాలుగురోజులు పోయాలో రమ్మంటాడు. వెదికేవాళ్ళకి సాకులేదొక్కపోతాయా?

ఎంత గొప్పవాళ్లయ్యుండనీ ఏదో పరవాలేదని ఎప్పుడూ అననివాళ్ళు ఒక వర్తకులే అయితే చిన్నవాళ్ళయినా ఏదో పర్వాలేదని ఎప్పుడూ అటూండేవాళ్ళు డాక్టర్లు. చిన్నవాళ్ల విషయం మనం చెప్పకో సక్కురలేదు కాబట్టి పెద్ద పెద్ద వైద్యశిఖానులును గురించే మాట్లాడుకుందాం. ఎంత పెద్ద వైద్యుడైతే ఆతని కంఠ ఎక్కువ నిదానం అంటుంది. దేసికీ తొణకడు, బెణకడు. రోగికి ప్రాణం మిడికొచ్చినా ఏదో పర్వాలేదనే అంటూ ఉంటాడు. ఆ మగ్నాడే రోగి గుటుక్కుమన్నా సరే... ఏమండీ డాక్టరు గారూ నిన్న అలా అన్నారూ? అని యెవరూ ఆయన్ని అడగరు.

ఇంతవరకూ రాసింతకాలాన ఒక మిత్రుడికి ఇదంతా చదివి వినిపించి ఎలా ఉందని అడిగేను. వెంటనే అతడు తడముపోకుండా... యేదో పర్వాలే... దన్నాడు. అందులో ఉన్న నూచనను అంగీకరించి ఇంతటితో ఇది చాలిస్తున్నాను. [అలిండియా రేడియో (మద్రాసు) సౌజన్యంతో]

ఆతడు తర్కశాస్త్రంలో నిధి. ఆయితేనేం జీవితమంటే అతనికి విరక్తి కలిగింది. బ్రిడ్జిమీదనుంచి నదిలోకి వురికి చచ్చిపోదామని బయలుదేరాడు. తీరా దూకబోయే సమయానికి ఓ పోలీసు చూశాడు. 'ఏయ్! ఆత్మహత్య నేరం. నువ్వు అటువంటిపని చెయ్యకూడదు.' అని ఆపుచేశాడు.

'ఎందుకు చెయ్యకూడదు?' అని పండితుడు గర్జించాడు. ఇద్దరూ ఘోరమైన వాదనలోకి దిగారు.

కొన్ని నిమిషాల తరువాత యిద్దరూ కలిసి నదిలోకి దూకేశారు.